

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories





ద్రుభాత సమాచారం

తెలంగాణ తెలుగు దినపత్రిక

Prop: Syed Inkeash Ali

BAJAJ FINSERV

Call : 9490916775, 9652790005

CLASSIC COMPUTERS & XEROX **ELECTRONICS**



సంపుటి : 13 సంఛక : 314 ఆదిలాబాద్ ఎడిటర్ - సయ్యద్ కలీం శుక్రవారం, 16 మే 2025 పేజీలు : 4 వెల : 2/-

కాళేశ్వరం ఆలయాన్ని పర్యాటక క్షేత్రంగా అభివృద్ధి



కాళేశ్వరం: కాళేశ్వరం ఆలయాన్ని గొప్ప ఆధ్యాత్మిక పర్యాటక క్షేత్రంగా అభివృద్ధి చేస్తామని ముఖ్యమంత్రి రేవంత్ రెడ్డి తెలిపారు. సరస్వతి పుష్కరాల్లో భాగంగా హారతి కార్యక్రమంలో సీఎం, మంత్రులు శ్రీధర్ బాబు, పొన్నం ప్రభాకర్, పొంగులేటి శ్రీనివాస్ రెడ్డి, కొండా సురేష్, పలువురు ఉన్నతాధికారులు పాల్గొన్నారు. ఈ సందర్భంగా సీఎం మాట్లాడుతూ.. కాళేశ్వరం అభివృద్ధి కోసం రూ.200 కోట్లు అయినా కేటాయించేందుకు సిద్ధంగా ఉన్నామని, అందుకు ప్రణాళికలు రూపొందించాలని ఆదేశించారు. సరస్వతి పుష్కరాలకు వచ్చే భక్తులకు అన్ని ఏర్పాట్లు చేసిన అధికార యంత్రాంగాన్ని సీఎం అభినందించారు. సుదూర ప్రాంతాల నుంచి వచ్చే భక్తుల కోసం తొలిసారిగా టెంట్ సీట్ ఏర్పాటు చేశామన్నారు. “త్వరలోనే గోదావరి, కృష్ణా పుష్కరాలు కూడా రానున్నాయి. వచ్చే గోదావరి పుష్కరాలకు దేశం నలుమూలల నుంచి భక్తులు కాళేశ్వరం

క్షేత్రానికి వచ్చేలా ఏర్పాట్లు చేస్తాం. గోదావరి, కృష్ణా పుష్కరాలు కూడా ఘనంగా నిర్వహించే అదృష్టం నాకు కలగనుంది” అని సీఎం అన్నారు. **సరస్వతీనది పుష్కరస్నానమాచరించిన సీఎం రేవంత్ రెడ్డి, మంత్రులు** : జయశంకర్ భూపాలపల్లి జిల్లా కాళేశ్వరం క్షేత్రంలోని త్రివేణి సంగమంలో సరస్వతి నది పుష్కరాలు వైభవంగా ప్రారంభమయ్యాయి. గురువారం సాయంత్రం ముఖ్యమంత్రి రేవంత్ రెడ్డి, రాష్ట్ర మంత్రులు పొన్నం ప్రభాకర్, శ్రీధర్ బాబు, పొంగులేటి శ్రీనివాస్ రెడ్డి తదితరులు సరస్వతీనది పుష్కరస్నానమాచరించారు. అనంతరం నదీ మాతకు హారతి ఇచ్చారు. ఆలయ ప్రాంగణంలో ఏర్పాటు చేసిన 10 అడుగుల సరస్వతీదేవి విగ్రహాన్ని, భక్తుల వసతి కోసం నిర్మించిన 86 గదుల సముదాయాన్ని సీఎం ప్రారంభించారు. గోదావరి, ప్రాణహిత నదులతో పాటు అంతర్జాతీయంగా సరస్వతి నది కలిసే ఈ త్రివేణి సంగమంలో ఈ నెల 26 వరకు ఈ మహాక్రతువు

సరస్వతి పుష్కరాలలో పాల్గొన్న సీఎం రేవంత్ రెడ్డి



జరగనుంది. బృహస్పతి (గురువు) మిథున రాశిలోకి ప్రవేశంతో సరస్వతి నదికి పుష్కరాలు మొదలయ్యాయి. బుధవారం రాత్రి 10.35 గంటలకే బృహస్పతి (గురువు) మిథున రాశిలోకి ప్రవేశించి పుష్కరకాలం ప్రారంభమవుతున్నా.. గురువారం సూర్యోదయం నుంచి పుష్కర స్నానాలు ఆచరించాలని కాళేశ్వరం ఆలయ అర్చకులు వివరించారు. ఇవాళ వేకువజామున 5.44 గంటలకు సరస్వతి ఘాట్ వద్ద శ్రీగురు మదనానంద సరస్వతి పీఠాధిపతి మాధవానంద ప్రత్యేక పూజలు నిర్వహించి పుష్కరాలను లాంఛనంగా ప్రారంభించారు. **సరస్వతి నవరత్న మాల హారతి..** ప్రతిరోజూ సరస్వతి ఘాట్లో

సాయంత్రం 6.45 నుంచి 7.35 గంటల వరకు సరస్వతి నవరత్న మాల హారతి ఉంటుంది. దీంతోపాటు కళా, సాంస్కృతిక కార్యక్రమాలు ఏర్పాటుచేశారు. భక్తులు రుసుము చెల్లించి బస చేసేందుకు వీలుగా తాత్కాలికంగా టెంట్ సీట్లని నిర్మించారు. పుష్కరాల నిర్వహణకు రాష్ట్ర ప్రభుత్వం రూ.35 కోట్లు కేటాయించింది. తాగునీటి సౌకర్యం, పారిశుధ్య నిర్వహణ, ఘాట్ నిర్మాణం, రహదారి మరమ్మత్తులు, పారింగ్ తదితర ఏర్పాట్లు చేశారు. రాష్ట్రంలోని వివిధ ప్రాంతాల నుంచి కాళేశ్వరానికి ఆర్టీసీ ప్రత్యేక బస్సులు ఏర్పాటుచేసింది. ప్రతిరోజూ సగటున లక్షన్నర మంది వస్తారని దేవాదాయశాఖ అంచనా వేసింది.

రాష్ట్రపతి, గవర్నర్ కు గడువు ఎలా విధిస్తారు? సుప్రీంకోర్టుకు ద్రోపటి ముర్ఖు ప్రశ్న..!

దీర్ఘ: శాసనసభలు ఒకటికీ రెండుసార్లు ఆమోదించిన బిల్లులను గవర్నర్లు ఆమోదం తెలపకుండా కాలయాపన చేయడం, రాష్ట్రపతి పరిశీలనలో ఉన్నవీ తీవ్ర జాప్యానికి గురికావడంపై సుప్రీంకోర్టు ఇటీవల సంచలన నిర్ణయం తీసుకున్న సంగతి తెలిసిందే. గతంలో ఎన్నడూ లేనివిధంగా ఈ అంశంలో గవర్నర్ తో పాటు రాష్ట్రపతికీ గడువు విధించింది. దీనిపై ప్రభుత్వ పౌరులూ ద్రోపటి ముర్ఖు జాజాగా స్పందించినట్లు తెలుస్తోంది. రాజ్యాంగంలో అలాంటి నిబంధనేదీ లేనప్పుడు.. సుప్రీంకోర్టు తీర్పు ఎలా ఇచ్చిందని ముర్ఖు ప్రశ్నించినట్లు సమాచారం. ఈ మేరకు పలు ఆంగ్ల మీడియా కథనాలు వెల్లడించాయి. రాజ్యాంగంలోని 143 ఆర్టికల్ కింద ఉన్న ప్రత్యేక అధికారాలను వినియోగించుకొని సుప్రీంకోర్టు తీర్పుపై రాష్ట్రపతి పలు ప్రశ్నలు సందించినట్లు ఆ కథనాలు పేర్కొన్నాయి. ఈ ప్రశ్నలపై న్యాయస్థానం తమ అభిప్రాయాలను తెలియజేయాలని అడిగినట్లు తెలుస్తోంది. ఈ అంశంపై స్పందించేందుకు భారత ప్రధాన న్యాయమూర్తిగా నూతనంగా బాధ్యతలు చేపట్టిన జస్టిస్ బీఆర్ గవాయ్ త్వరలోనే రాజ్యాంగ ధర్మాసనం ఏర్పాటు చేసే అవకాశం ఉన్నట్లు సమాచారం. **రాష్ట్రపతి అడిగిన ప్రశ్నలు ఇవే..** రాజ్యాంగంలోని రాష్ట్రపతి లేదా గవర్నర్ అధికారాలను ఆర్టికల్ 142 కింద సుప్రీంకోర్టు తన సొంత అధికారాలతో ఎలా భర్తీ చేయగలదు? సుప్రీంకోర్టుకు ఉన్న ప్లీనరీ అధికారాలను రాష్ట్రాలు కేంద్రానికి వ్యతిరేకంగా దుర్వినియోగం చేస్తున్నాయా? రాష్ట్రపతి, గవర్నర్ కు కోర్టులు గడువు ఎలా నిర్దేశిస్తాయి? రాజ్యాంగంలోని ఆర్టికల్ 200 కింద బిల్లును సమర్పించినప్పుడు గవర్నర్ ముందున్న రాజ్యాంగపరమైన ఎంపికలు ఏమిటి? ఆర్టికల్ 201 కింద రాష్ట్రపతి, ఆర్టికల్ 200 కింద గవర్నర్ రాజ్యాంగ విచక్షణాధికారం ఉపయోగించడం న్యాయబద్ధమేనా? **ఏంటి తీర్పు..** తమిళనాడు శాసనసభ ఆమోదించిన 10 బిల్లులను ఆ రాష్ట్ర గవర్నరు ఆర్.ఎన్.రవి ఆమోదించకుండా తన వద్దే ఉంచుకోవడం సరికాదని ఈ ఏడాది ఏప్రిల్ లో సుప్రీంకోర్టు స్పష్టంచేసింది.



దీనికి సంబంధించి 415 పేజీల తీర్పు వెలువరించింది. రాష్ట్రాలు పంపే బిల్లులను రాష్ట్రపతి/గవర్నర్ గరిష్టంగా మూడు నెలల్లోగా ఆమోదించడమో, తిప్పి పంపించడమో చేయాలని నిర్దేశించింది. బిల్లులను రాష్ట్ర ప్రభుత్వానికి వెనక్కి పంపిస్తున్నట్లయితే అందుకు గల కారణాలనూ జత చేయాలని తెలిపింది. ఈ తీర్పు తర్వాత కూడా గవర్నర్లు బిల్లులపై జాప్యం చేస్తుంటే సర్వోన్నత న్యాయస్థానాన్ని నేరుగా ఆశ్రయించవచ్చని, గవర్నర్ల నిష్క్రియాపరత్వం న్యాయసమీక్ష పరిధిలోకి వస్తుందని స్పష్టంచేసింది. రాజ్యాంగ అధికరణం 142 ద్వారా అటువంటి సంపూర్ణ అధికారం సుప్రీంకోర్టుకు ఉందని జస్టిస్ జె.బి.పొద్దాలా, జస్టిస్ ఆర్.మహేశ్వర్ ధర్మాసనం తేల్చి చెప్పింది.



పహలాం ఉగ్రదాడి తర్వాత భారత్ ఆవరేషన్ సిందూర్ చేపట్టిన సంగతి తెలిసిందే. పాక్, POK లోని తొమ్మిది ఉగ్రసైన్యాలను ధ్వంసం చేసింది. అయితే దీనిపై ఆస్ట్రేలియన్ వార్మర్ అసెంబ్లీ టామ్ కూపర్ కీలక వ్యాఖ్యలు చేశారు. ఆవరేషన్ సిందూర్ గ్రాండ్ సెన్సేస్ అయినట్లు పేర్కొన్నారు. పాకిస్తాన్ అణు స్థావరాలు కూడా ధ్వంసమయ్యాయని తెలిపారు. ఓ నేషనల్ మీడియాక్లిప్పిన ఇంటర్వ్యూలో ఆయన ఈ వ్యాఖ్యలు చేశారు. “ భారత్ దాడిలో పాకిస్తాన్ అణు స్థావరాలు ధ్వంసమయ్యాయి. అణు స్థావరాల ఎంట్రి, ఎగ్జిట్లను భారత్ సైన్యం లోపేసింది. పాక్ వాళ్లు కూడా వాళ్ళ అణు స్థావరాల్లోకి వెళ్లేలేకపో తున్నారు. ఇండియా దెబ్బకు పాక్ గేమ్ ఓవర్ అయ్యింది. వాళ్లు తమ అణు స్థావరాలు, ఎయిర్ బేస్లు రక్షించుకోలేకపోయారు. దీన్నిబట్టి చూస్తే భారత్ గెలిచినట్లే కదా” అని టామ్ కూపర్ అన్నారు.



వృద్ధుల సంక్షేమం కోసం మరో ముందడుగు

హైదరాబాద్ : తెలంగాణ రాష్ట్ర ప్రభుత్వం వృద్ధుల సంక్షేమం కోసం మరో ముందడుగు వేసింది. రాష్ట్రవ్యాప్తంగా ప్రతి జిల్లాలో వృద్ధుల కోసం డే కేర్ సెంటర్లను ఏర్పాటు చేయాలని ముఖ్యమంత్రి

రేవంత్ రెడ్డి నిర్ణయించినట్లు తెలుస్తోంది. ఒంటరితనంతో బాధపడుతున్న.. తీవ్ర ఆనారోగ్య సమస్యలు ఎదుర్కొంటున్న వృద్ధుల కోసం ఈ కేంద్రాలు ప్రత్యేకంగా రూపొందించనున్నారు. ఈ డే కేర్ సెంటర్లలో వృద్ధుల కాలక్షేపం కోసం అనేక సౌకర్యాలు కల్పించనున్నారు. ఇండోర్

గేమ్స్, యోగా, పుస్తకాలు, కథలు, ధ్యానం వంటి కార్యక్రమాలు ఏర్పాటు చేయనున్నారు. దీని ద్వారా వృద్ధులు తమ వయసుతో సమానంగా ఉన్న తోటి వారితో కలిసి ఆనందంగా గడపడానికి అవకాశం ఉంటుంది. తెలంగాణ రాష్ట్రంలో దాదాపు పది లక్షల మంది సీనియర్ సిటిజన్లు ఉన్నారని అంచనా వేయబడింది. వారి అవసరాలను దృష్టిలో ఉంచుకుని, ప్రభుత్వం ఈ కొత్త పథకాన్ని ప్రారంభించతోందే. ఈ నిర్ణయం పట్ల సీనియర్ సిటిజన్లు సంతోషం వ్యక్తం చేస్తున్నారు. ఈ డే కేర్ సెం టర్లు వృద్ధుల జీవితాల్లో ఒక ముఖ్యమైన మార్పును తీసుకువస్తాయి. ఒంటరితనం, ఆనారోగ్య సమస్యలతో బాధపడుతున్న వారికి ఇవి ఒక పెద్ద సహాయంగా ఉంటాయి. డే కేర్ సెంటర్లను ఏర్పాటు చేస్తుండటంతో సీనియర్ సిటిజన్లు సంతోషం వ్యక్తం చేస్తున్నారు.



యాదగిరిగుట్ట, భవనగిరి: మినవరల్డ్ పోటీదారులు గురువారం సాయంత్రం యాదాద్రి లక్ష్మీనరసింహస్వామిని దర్శించుకున్నారు. ఆలయ గెస్ట్ హౌస్ నుంచి బ్యాటరీ వాహనాల్లో చేరుకున్న సుందరీమణులు అఖండ దీపారాధన మండపంలో జ్యోతి ప్రజ్వలన కార్యక్రమంలో పాల్గొన్నారు. వారి వెంట ప్రభుత్వ విప్ బీర్ల ఐలయ్య కుటుంబ సభ్యులు, జిల్లా అదనపు కలెక్టర్ వీరారెడ్డి, ఆర్డీవో కృష్ణారెడ్డి, ఆలయ ఏఈవో భాస్కర్ తదితరులు ఉన్నారు. అక్టోవన్, తెలంగాణ స్పెషల్ పోలీస్, ఆలయ ఎస్పీఎస్ సిబ్బంది భద్రతను పర్యవేక్షించారు. **పోచంపల్లిలో అందాల భామలు...** టూరిజం విలేజ్ గుర్తింపు తెచ్చుకున్న పోచంపల్లిని ఆఫీకా ఖండానికి చెందిన 25 దేశాల మిన వరల్డ్ పోటీదారులు సందర్శించారు. వారికి స్థానిక ప్రజలు ఘనస్వాగతం పలికారు. ఇక్కడ వీరల ప్రత్యేకత, తయారీ విధానాన్ని విదేశీ అతిథులు పరిశీలించారు. పలువురు భామలు స్వయంగా చీరలను నేసి సందర్శనదారు.

సంపాదకీయం



ఇంతకూ జైషే మహమ్మద్

చీఫ్ మసూద్ అజార్ ఎక్కడ?

మంచోళ్లతో స్నేహం చేస్తే మంచే వస్తుందని.. అదే చెడ్డోళ్లతో చేస్తే చికాకులు తప్పవంటూ మన పెద్దోళ్లు చెబుతుండేవారు. దాయాది పాక్ తాజా పరిస్థితి చూస్తే ఈ మాటల్లో నిజం ఎంతన్న విషయం ఇట్టే అర్థమవుతుంది. అర్థం లేని ఆవేశాన్ని.. అంతకు మించిన కుతంత్రాల్ని వండి వార్చే పాక్ కు తోడైన వివాదకారి జైషే మహమ్మద్ చీఫ్ మసూద్ అజార్. పాక్ ప్రేరేపిత ఉగ్రవాదంలో జైషే మహమ్మద్ చీఫ్ మసూద్ అజార్ గురించి తెలిసిందే. పహల్గాం ఉగ్రదాడికి కర్త.. కర్త.. క్రియ అతడే. అతగాడి మూర్ఖత్వం అతనికి ఆశ్రయం ఇవ్వటంతో పాటు.. అతని సలహాలను అమలు చేయటం ద్వారా పాకిస్తాన్ ఇప్పుడు కోలుకోలేని దెబ్బకు కారణమయ్యారన్నది మర్చిపోకూడదు. ఉగ్రవాదులకు.. ఉగ్ర క్యాంపులకు కేరాఫ్ అడ్రస్ గా పాక్ ను మార్చేసిన.. ఆ దేశ పాలకుల్ని తన గుప్పిట్లో పెట్టుకొని ఇష్టారాజ్యంగా వ్యవహరించే ఈ జైషే మహమ్మద్ చీఫ్ దెబ్బకు పహల్గాం ఉగ్రదాడి.. అనంతరం భారత్ చేపట్టిన ఆపరేషన్ సిందూర్... దీనికి ప్రతిగా పాక్ సైన్యపు దాడులు చేపట్టటం.. ఈ నేపథ్యంలో దాయాదికి తగిన రీతిలో గుణపాఠం చెప్పేందుకు వీలుగా భారత్ షాన్ చేసింది. అనుకున్నట్లే తాము వేసుకున్న అంచనాలకు తగ్గట్టే పాక్ ఎయిర్ బేస్ మొదలుకొని పాక్ లోని పలు కీలక ప్రాంతాల్లో దాడులను చేపట్టింది భారత్. అయితే.. రోజులు గడుస్తున్న కొద్దీ పాక్ మీడియా మొదలుకొని అంతర్జాతీయ మీడియా వరకు పాక్ పైన భారత్ దాడులు ఎంత తీవ్రంగా ఉన్నాయన్న విషయాన్ని సృష్టం చేశాయి. ఇదంతా ఒక ఎత్తు అయితే.. పాక్ పంచాయితీలకు అసలుసినలు సొల్వ్యాషన్ పాక్ అక్రమిత కశ్మీర్ భారత్ కు అప్పగించటమే. అయితే.. ఈ పంచాయితీ ఇప్పట్లలో తెగిది కాదు. ఇంతవరకు బాగానే ఉన్నా..తాజా పరిణామానికి కారకులు ఎవరన్న ప్రశ్నకు ఎవరైనా చెప్పే సమాధదనం జైషే మహమ్మద్. పాకిస్తాన్ ఎదుర్కొంటున్న తాజా దుస్థితి ఇతడి కారణంగా వచ్చిందన్నది తెలిసిందే. అతడ్ని వెనకేసుకొచ్చి.. అతను పన్నిన విష వ్యూహానికి అడ్డంగా బుక్ అయ్యింది ఆ దేశ ప్రజలు.. ప్రభుత్వమే. సైన్యం చేతిలో బొమ్మలా ఆడే పాక్ ప్రభుత్వం ఇంతకు మించి చేయగలిగింది కూడా ఏమీ ఉండదు. ఆపరేషన్ సిందూర్ లో భారీగా నష్టపోయిన జైషే ఎ మహమ్మద్ చీఫ్ మసూద్ అజార్ వ్యక్తిగతంగా తన కుటుంబాన్ని పోగొట్టుకోవాల్సి వచ్చింది. వందకు పైగా దళ సభ్యుల్ని భారత సైన్యం జరిపిన దాడులు మట్టుబెట్టాయి. కాకుంటే.. అతను మాత్రం ఈ దాడుల నుంచి తప్పించుకున్నాడు. అప్పటి నుంచి అతడి ఆచూకీ మీద ఎలాంటి వార్తలు రావట్లేదు. మరి.. అతను ఎక్కడ ఉన్నట్టు? ఏం చేస్తున్నట్టు? లాంటి ప్రశ్నలకు సమాధానాలు లేవు. ఇలాంటి వేళ.. అతను ఎక్కడ ఉండే అవకాశం ఉందన్న విషయం పై కొన్ని వర్గాలు జరిపిన శోధనలో తెలిందేమంటే.. జైషే ఎ మహమ్మద్ ప్రధాన కార్యాలయం వెనుక భాగంలోని బంకర్ లో సురక్షితంగా ఉన్నట్లుగా చెబుతున్నారు. భారత సైన్యం జరిపిన వైమానిక దాడుల్లో అతని భార్య.. సోదరి.. ఆమె భర్త.. మేనల్లుడు.. మరో మేనకోడలు.. తన బదుగురు పిల్లల్ని పోగొట్టుకోవాల్సి వచ్చింది. ఇతడి కోసం వేట ప్రారంభించిన భారత ప్రభుత్వానికి దొరక్కొండా ఉండేందుకు విశ్వ ప్రయత్నాలు చేస్తున్నట్లు చెబుతున్నారు. ప్రస్తుతం అతను పాక్ లోని బహవల్పూరులో ఉన్నట్లుగా నివేదికలు సృష్టం చేస్తున్నాడు. అయితే.. దీన్ని ఖరారు చేసే అధికారిక సమాచారం అందుబాటులో లేదు. పహల్గాం ఉగ్ర ఘటన అనంతరం ప్రధానమంత్రి మోడీ ప్రసంగిస్తూ.. ప్రపంచంలో ఏ మూలన దాక్కున్నా ఉగ్రదాడికి కారణమైన వారిని పట్టుకొంటామని.. వేలాడి మట్టుబెడతామంటూ హెచ్చరిక చేయటం తెలిసిందే. ఈ నేపథ్యంలో అతడి వేట ఇప్పటికే కాదు.. అతన్ని నిర్మూలించే వరకు సాగుతుందని మాత్రం చెప్పక తప్పదు.కాకుంటే.. అందుకు ఎంత సమయం పడుతుందన్నదే అసలు ప్రశ్న.

కల్లలకు గొండి.. మరమ్మత్తులకు ఎగ్జాక్లెండ్ ?

శంకరపట్నం: శంకరపట్నం మండలం కల్లల ప్రాజెక్టు ద్వారా శంకరపట్నం, వీణవంక మండలాలకు సాగు నీరందుతోంది. ఈ ప్రాజెక్టు కింద 2040 ఎకరాలు సాగవుతాయి. ప్రాజెక్టు ఎగువ, దిగువన అసధికారికంగా సుమారు 10 వేల ఎకరాలకు సరిపడా సాగు నీటి లభ్యత ఉంటుంది. 2023 జూలైలో కురిసిన వర్షాలకు ఎగువ నుంచి వరద పోటెడతతో మత్తడి వద్ద భారీ గండి వడింది. అప్పటి నుంచి ఇప్పటివరకు మరమ్మత్తులపై యంత్రాంగం దృష్టి సారించడం లేదని.. వచ్చే నెలలో వర్షాలకు కురిస్తే తమ ఆయకట్టు పరిస్థితి ఎంటని అన్నదాతలు ఆందోళన వ్యక్తం చేస్తున్నారు. **పూచ్చుకుంటే మళ్ళీ కన్నీడే** గండి వడిన తర్వాత రూ.7 లక్షల నిధులతో తాత్కాలిక రింగ్ బండ్ నిర్మాణం చేపట్టినా వరద ధాటికి తెగిపోయింది. ఆయకట్టు రైతులు తమ భాగస్వామ్యంతో సాగు నీటి అవసరాల కోసం రూ.6 లక్షలు వెచ్చించి తాత్కాలిక మరమ్మత్తులు చేపట్టి ముందుకు సాగారు. వరి పైర్లు చీరవరి దశలో ఉన్న సమయంలో ఎస్సారెస్సీ నీరు ప్రాజెక్టులోకి భారీగా వెలుగుతో రింగ్ బండ్ మళ్ళీ ధ్వంసమైంది. ఆ సమయంలో పంటలను కాపాడుకోవటానికి రైతులు అనేక కష్టాలు పడ్డారు. శాశ్వత మరమ్మత్తు పనుల కోసం అధికారులు చేసిన ప్రతిపాదనలు కాగితాలకే పరిమితమవుతున్నాయి. రెండేళ్ళ గడచినా.. ప్రజాప్రతినిధులు ప్రాజెక్టును క్షేత్ర స్థాయిలో సందర్శించినా నిధులు మాత్రం మంజూరు కాలేదని రైతులు వాపోతున్నారు. ఈ వేసవిలో శాశ్వత

మరమ్మత్తు పనులు పూర్తవుతాయని రైతుల ఆశపడినా.. ఆ దిశగా అడుగులు పడకపోతుండటం రైతాంగాన్ని ఆందోళనకు గురి చేస్తోంది. వర్షాలు పడితే వరద ఉద్ధృతికి ప్రాజెక్టు పరిస్థితి ఎంటని భయాందోళన వ్యక్తం చేస్తున్నారు. వెంటనే అవసరమైన నిధులు మంజూరు చేసి యద్ధ ప్రాతిపదికన శాశ్వత మరమ్మత్తు పనులు చేపట్టాలని కోరుతున్నారు. ప్రాజెక్టు మరమ్మత్తు పనుల కోసం ప్రభుత్వానికి ప్రతిపాదనలు అందించామని చిన్ననీటి పారుదలశాఖ డీఈఈ కవిత పేర్కొన్నారు. శాశ్వత పనులకుగాను సర్వే చేపట్టి నివేదించామని.. ప్రభుత్వం నిధులు మంజూరు చేయగానే పనులు జరిగేలా శాఖావరంగా చర్యలు తీసుకుంటామని తెలిపారు. సాగుకు ఇబ్బందులు ప్రాజెక్టు నిర్మాణం తర్వాత సాగునీటి కొరత చూసిన సందర్భాలు లేవు. గండి పడటంతో పంటల సాగుకు ఇబ్బందులు పడుతున్నాం. ప్రజాప్రతినిధులు, అధికారులు వేసవి కాలం ముగియ ముందే గండి పూడ్చివేతపై దృష్టి సారించాలి. చుంచ సమయ్య, రైతు, కల్లల రైతుల్లో ఆందోళన రెండుసార్లు తాత్కాలిక మరమ్మత్తులు చేపట్టినా పూర్తి స్థాయిలో పంటలు సాగుకు నోచుకోలేదు. నీరు నిల్వ లేక సాగు, తాగు నీటి కష్టాలు తప్పదం లేదు. ప్రతిపాదనలు పంపినట్లు అధికారులు చెబుతున్నా నిధులు రాకపోవడం రైతుల్లో ఆందోళన కలిగిస్తోంది.ముద్దం మల్లయ్య, రైతు, కల్లల

మేల్కొనకపోతే కష్టాలే!



కరీంనగర్ : ఉమ్మడి జిల్లాలోని నగరాలు.. పట్టణాల్లో చెత్త గుట్టలుగా పేరుకుపోతోంది.. ప్రతి రోజు టన్నుల కొద్దీ వెలువడుతున్న వ్యర్థాలతో డంపింగ్ యార్డులు నిండిపోతున్నాయి. రానున్న రోజుల్లో ఇప్పటి ప్రమాదకర స్థాయికి చేరితే పరిస్థితి ఏమిటో తెలియని ఆందోళన నెలకొంది. కరీంనగర్ లో అయితే డంపింగ్ యార్డులో చెత్త పోసేందుకు కూడా స్థలం లేదు.. పైగా ఎండ వేడికి, గాలి దుమారానికి మంటలు అంటుకొని పొగ వ్యాపిస్తుండటంతో సమీప కాలనీలవాసులు ఇబ్బందులు పడుతున్నారు.. యార్డును ఇక్కడి నుంచి తరలించాలనే డిమాండ్ తో ఆందోళనలు చేస్తున్నారు. నగరానికి చుట్టపక్కల ఉన్న ప్రభుత్వ స్థలాల్లో చెత్త నిల్వలు తరలించేందుకు ప్రయత్నిస్తే.. ఆ ప్రాంతవాసులు అడ్డుకుంటున్నారు.. రోజూ వస్తున్న చెత్తను ఎక్కడ నిల్వ చేయాలో తెలియక అధికారులు ఉక్కిరిబిక్కిరి అవుతున్నారు. **వివిధ పట్టణాల్లో ఇలా..** కరీంనగర్ నగర పరిధిలో డంపింగ్ యార్డులో చెత్త పేరుకుపోయి పరిస్థితి దారుణంగా మారడంతో అధికారులు ప్రత్యామ్నాయ చర్యలు ప్రారంభించారు. రెండు నెలలుగా 31వ డివిజన్ లో ప్రతి ఇంటి నుంచి తడి, పొడి చెత్తను సేకరించేలా కార్మికులతోపాటు ఇంటి యజమానులకు అవగాహన కల్పించారు. స్వస్థ ఆటోల ద్వారా వేరుగా సేకరించి తరలించేలా తనిఖీలు చేయడం ప్రారంభించారు. ప్రస్తుతం నగరవ్యాప్తంగా అపార్టుమెంట్లు, హోటళ్ల నుంచి తడి, పొడి వేరు చేసే ప్రక్రియ కొనసాగుతోంది. రామగుండం నగరపాలికలో డంపింగ్ యార్డు నిండుతుండగా, పొడి చెత్తను వైవేటు షెడ్యూజ్ అప్పగిస్తున్నారు.

పెద్దపల్లిలో చెత్తంతా తీసుకెళ్లి గుట్టల పక్కన ఉన్న డంపింగ్ యార్డులో పోస్తున్నారు. బయోమైనింగ్ పని చేయకపోగా, తడి, పొడి చెత్త వేర్వేరుగా సేకరణ జరగడం లేదు. జగిత్యాలలో బయో మైనింగ్ చేస్తున్నా, తడి, పొడి చెత్త వేరు చేయడం లేదు. కోరుట్ల, సినిసిల్లలో తడి, పొడి చెత్త వేరు చేయడంతోపాటు బయోమైనింగ్ ద్వారా చెత్తను వేరు చేసి తరలిస్తున్నారు. తడి చెత్తతో కంపోస్టు ఎరువు తయారు చేస్తున్నారు. జమ్మికుంట, హుజూరాబాద్ లో తడి, పొడి వేరు చేస్తుండగా పొడి చెత్త డంపింగ్ యార్డుకు, తడితో ఎరువు తయారీకి వినియోగిస్తున్నారు. వేములవాడలో డంపింగ్ యార్డు గుట్టల మధ్యన ఉండగా చెత్త అంతా అక్కడికే తరలిస్తున్నారు. మెట్పల్లిలో రెండు డంపింగ్ యార్డులు ఉండగా పొడి వస్తువులను వేరు చేసి మిగతాది యార్డులో నిల్వ చేస్తున్నారు. **ఇలా సేకరిస్తేనే..** ఇంటి యజమానులు తడి, పొడి చెత్త వేరుగా ఇవ్వడం, చెత్త ఆటోల ద్వారా అలాగే తరలించడం ద్వారా వ్యర్థాలు ఎక్కువ పేరుకుపోకుండా చూసుకోవచ్చు. తడి చెత్తను కంపోస్టుగా తయారు చేయడం ద్వారా సద్వినియోగం చేసుకోవచ్చు. పొడి చెత్తలో ప్లాస్టిక్ వస్తువులు, అట్టలు, కాగితాలు, ఇసుప ముక్కలు, ఇతరత్రా వస్తువులన్నీ వేరు చేసి విక్రయించుకునేలా ప్రోత్సహించాలి.

చేపల కొలను.. ఉపాధికి దన్ను



చౌవ్వదండి: గ్రామీణ ప్రాంతాల్లోని ఉపాధి కూలీలకు చేతినిండా పని కల్పించడంతోపాటు మత్స్యకారులకు ఏడాది పొడవునా చేపలను పెంచుతూ ఉపాధి పొందేలా ప్రభుత్వం చర్యలు తీసుకుంటోంది. ఇందులో భాగంగా ఉపాధి హామీ పథకంలో చేపల కొలనుల తవ్వకాలు చేపడతోంది. దీంతో చెరువులు, కుంటల శిఖం భూమి పరిరక్షణకు దోహదపడటంతో పాటు కూలీలకు, మత్స్యకారులకు ఉపాధి అవకాశాలు పెరగనున్నాయి. జిల్లాలో అనువైన చెరువులు, కుంటల సమీపంలో శిఖం భూములు, నీటిని తరలించేందుకు వీలున్న ప్రాంతాలను అధికారులు గుర్తించి ప్రభుత్వానికి ప్రతిపాదనలు పంపించారు. ఇందులో జిల్లాలో ఈ ఏడాది మొదటి విడతలో భాగంగా 260 చెరువుల్లో పనుల ప్రారంభానికి అనుమతులు వచ్చాయి. దీంతో వాటిని వెంటనే పూర్తిచేసి అందుబాటులోకి తీసుకువచ్చేలా క్షేత్రస్థాయి సిబ్బంది పనిచేస్తున్నారు. **రూ.291.45 చౌవున కూలీ** జిల్లాలోని 16 మండలాల పరిధిలో 83,215 జాబ్ కార్డులు ఉండగా 1,27,644 మంది కూలీలున్నారు. చేపల కొలనుల నిర్మాణానికి 12 లక్షల పని దినాలను కేటాయించారు. చెరువులకు 100 నుంచి 300 మీటర్ల దూరంలో 25 మీటర్ల పొడవు, 20 మీటర్ల వెడల్పు, 2.5 మీటర్ల లోతుతో

తవ్వకున్నారు. ఒక్కో కొలను నిర్మాణానికి రూ. 6.5 లక్షల నుంచి 8 లక్షల వరకు ఖర్చు చేస్తున్నారు. ఇందులో పనిచేసిన కూలీలకు ప్రతి క్యూబిక్ మీటరుకు రూ.291.45 చౌవున కూలీ ఇవ్వనున్నారు. ప్రధాన చెరువులోని నీరు చేపల చెరువులోకి రాకుండా నాలుగు వైపులా కట్టలు నిర్మిస్తున్నారు. భూగర్భ జలాల వృద్ధి రానున్న వర్షాకాలంలో వాన నీటిని నిల్వ చేసుకోవడానికి చేపల కొలనులు దోహదపడతాయి. నీరు నిలువ ఉండడంతో భూగర్భ జలాల వృద్ధి పెరుగుతుంది. వర్షాభావ పరిస్థితుల్లో ఈ నీరు సాగుకు ఎంతో ఉపయోగపడతాయి. కొలనులోని మట్టిని పొలాల్లో వేసుకోవడంతో భూసారం పెరుగుతుంది. చేపల పెంపకంతో మత్స్యకారులకు అదనపు ఆదాయంతోపాటు మార్కెట్లో డిమాండ్ కు తగినట్లుగా సరఫరా పెరుగుతుంది. చెరువుల శిఖం భూములు అన్యాయంతో కాకుండా ఉంటాయి.సద్వినియోగం చేసుకోవాల్సిజిల్లాలో ఉపాధి పనుల్లో భాగంగా చేపల కొలనులను విస్తృతంగా చేపడుతున్నాం. పనులు పూర్తొగితే ఉన్నాయి. ఇవి పూర్తయితే మత్స్యకారులకు ఎంతో ఉపయోక్తంగా ఉండనున్నాయి. సద్వినియోగం చేసుకోవాలి. వేణుమధువరెడ్డి, ఇన్ ఛార్జ్ డీఆర్ డివో

దాయమ్మా..

ఇదేం పనమ్మా..?

రెడ్డిపాల్వ : ఆమె చారిత్రక నిల్వోఫర్ ఆసుపత్రిలో దాయమ్మా పని చేసే శాలిని. ప్రస్తుతం లిఫ్ట్ ఆపరేటర్ గా చేస్తోంది. రెండు పెద్ద సంచలన విధుల్లోకి వచ్చింది. లిఫ్ట్ లో వెళ్లే క్రమంలో ఆమె ప్రవర్తనను గమనించిన ఆసుపత్రిలో విధుల్లో ఉండే పోలీసులకు అనుమానం వచ్చింది. ఆమెను అడ్డుకొని ప్రశ్నించారు. వారిపైనే చిందులు తొక్కింది. పోలీసులు మహిళా భద్రతా సిబ్బందిని పిలిపించి సంచలన తెలిచి చూశారు. రూ.6 వేలు, రూ.7 వేల ఖరీదు చేసే ఇంజెక్షన్లు, నిరంజీలు, ఖరీదైన మందులు బయటపడ్డాయి. మరో సంచిలో కరెన్సీ నోట్లు కనిపించాయి. మందులు ఎక్కడివని ప్రశ్నిస్తే కోరి నుంచి కొనుక్కొని వచ్చానని చెప్పింది. శాలిని వద్ద దొరికిన



మందులన్నీ ఆసుపత్రిలోనివేనని వైద్యాధికారులు, పోలీసులు అనుమానం వ్యక్తం చేస్తున్నారు. రాత్రి వేళలో ఆసుపత్రికి వచ్చే రోగులకు కొన్నిసార్లు మందుల్లేవని బయటకు పంపిస్తుంటారని రోగుల తాలుకు బంధువులు వాపోతున్నారు. అత్యవసర పరిస్థితుల్లో మందులకు మెడికల్ షాప్ కు వెళ్లి వచ్చేసరికి సమయం మించిపోతోంది. అలాంటి వారిని లక్ష్యంగా చేసుకొని, రెట్టింపు డబ్బులు తీసుకొని మందులు అమ్ముతున్నట్లు కొందరు చెప్పారు. ద్యూటీ ఆరేంజ్ ఒకరు ఈ ఘటనపై నాంపల్లి పోలీసులకు ఫిర్యాదు చేశారు. ఫిర్యాదు సృష్టంగా లేదని పోలీసులు చెప్పినట్లు సమాచారం. ఆమె దగ్గర దొరికిన మందులను స్వాధీనం చేసుకున్నారు. సూపరింటెండెంట్ ద్వారా ఫిర్యాదు పంపించాలని పోలీసులు సూచించినట్లు తెలిసింది.

ముంపు ముప్పు..

ఏమేరకు ఉండొచ్చు..?

కొత్తగూడెం: పోలవరం ప్రాజెక్ట్ నిర్మాణ అంశం మరోసారి చర్చనీయాంశమవుతోంది. ఈ ప్రాజెక్ట్ వెనుక జలాల (బ్యాక్ వాటర్) వల్ల ముంపు ముప్పును అంచనా వేయటానికి తృతీయ పక్ష సర్వేకు పోలవరం ప్రాజెక్ట్ అధారిటీ(పీసీఏ) అంగీకరించింది. పోలవరం ప్రాజెక్ట్ వెనుక జలాల ముంపు ప్రభావాన్ని అధ్యయనం చేయాలని కేంద్ర జలసంఘానికి తాజాగా లేఖ రాసింది. తృతీయపక్ష సర్వేకు ముందే హైదరాబాద్ ఐఐఐఐ ప్రొఫెసర్ బృందం భద్రాచలంలో పర్యటించనుంది. 'పోలవరం' ప్రభావం తెలంగాణపై ఏమేరకు ఉంటుందో తేల్చాలని.. భద్రాచలం రామాలయానికి ఏర్పడ్డ ముప్పుపై అధ్యయనం చేయాలని సీఎం రేపంత్ రెడ్డి ఈ ఏడాది జనవరిలో అధికారులను ఆదేశించారు. ఏటా వర్షాకాలంలో గోదావరి వరదల వల్ల భద్రాచలం, బూర్గంపాడు, రుమ్మిగూడెం మండలాల ప్రజలు భయం గుప్పిట్లో జీవనం సాగిస్తుంటారు. పోలవరం ప్రాజెక్ట్ పూర్తయితే ముంపు ముప్పు ఏమేరకు ఉంటుందనే దానిపై ఐఐఐఐ ప్రొఫెసర్ బృందం అధ్యయనం చేయనుంది.

సమగ్రంగా అధ్యయనం చేస్తేనే..

ఇటీవల పీసీఏ ఢిల్లీలో తెలంగాణ తరపున నీటిపారుదలశాఖ అధికారులు వాదనలు వినిపించారు. ప్రధానంగా పోలవరం పూర్తి నిల్వ సామర్థ్యంపై ప్రస్తావించారు. కిన్నెరసాని, ముర్రేడువాగు ఇతర ప్రవాహాలతో పాటు భద్రాచలం, బూర్గంపాడు పట్టణాలపై పోలవరం వెనుకజలాల ప్రభావం, రామాలయం వద్ద నీటిమట్టం, మణుగూరు భారజల ఫ్లాంట్ వద్ద నీటి నిల్వపై సమగ్రంగా అధ్యయనం చేయాలని అధికారిటీని కోరారు.

పోలవరం ప్రాజెక్ట్ ఎత్తును 45.72 మీటర్లు (150 అడుగులు)గా రూపొందించారు. దీని నీటి విడుదల సామర్థ్యం 50లక్షల క్యూసెక్కులు. తెలంగాణ ప్రాంత నాయకులు ఈ ఎత్తును 41.15 మీటర్లకు తగ్గించాలని కోరుతున్నారు. తద్వారా భద్రాచలంతో పాటు చుట్టపక్కల ప్రాంతాల్లో ముంపు ముప్పును తగ్గించవచ్చునని చెబుతున్నారు.

తరపైకి భిన్నవాదనలు

భద్రాచలం ముంపునకు పోలవరం ప్రాజెక్ట్ కారణం కాదని కొందరు వాదిస్తున్నారు. గోదావరి నది సహజ భౌగోళిక స్థితి, పాపికోండల వద్ద గోదావరి నది వెడల్పు తగ్గటం, శబరి నది సంగమం వల్ల ముంపు ముప్పు ఏర్పడుతుందని చెబుతున్నారు. పోలవరం వెనుక జలాల భద్రాచలం వద్ద వరద తీవ్రతను పెంచవచ్చునని, 1986 కంటే ఎక్కువ ముంపు ఉండవచ్చునని కొందరు నిపుణులు హెచ్చరిస్తున్నారు. ఈ నేపథ్యంలో పోలవరం ప్రాజెక్ట్ వల్ల ముంపు సమస్య ఏమేరకు ఉంటుందనేదానిపై అధికారులు సమగ్ర సర్వే నిర్వహించాలని, వెనుక జలాలతో ఏర్పడ్డ ముప్పుపై వాస్తవ వివరాలను వెల్లడించాలని స్థానికులు కోరుతున్నారు.

పాలనలో పారదర్శకత.. అభివృద్ధికి పెద్దపీట

కొత్తగూడెం : పల్లెటేరానికి చట్టగ్రామ్యులు. వాటి పురోగతితోనే అభివృద్ధి సాధ్యం. గ్రామాల స్వయం సమృద్ధి లక్ష్యంగా రాష్ట్రంలో 'సూపర పంచాయతీరాజ్ చట్టం-2018' మార్పులు తెచ్చింది. సంస్కరణల్లో భాగంగా అధికారాలు, బాధ్యతలతో పాటు ప్రత్యేక నిధులు దక్కడంతో సర్పంచులు కీలకంగా మారారు. జిల్లాలోని వివిధ గ్రామాలు ఉత్తమ పనితీరుతో అవార్డులను సాధించాయి. నేడు 'పంచాయతీరాజ్ వ్యవస్థాపక దినోత్సవం' సందర్భంగా ఆయా విశేషాలపై ప్రత్యేక కథనం. గల తండాలు, గూడేలను సూతన పంచాయతీలుగా ఏర్పాటు చేశారు. 274 నుంచి 478కి సంఖ్య ఎగబాకింది. రాష్ట్ర ప్రభుత్వ, ఆర్థిక సంఘం నిధుల్ని నేరుగా కేటాయించడం, మౌలిక వసతులు అందుబాటులోకి వస్తున్నాయి. జనాభా ప్రతిపాదికన గ్రామానికి రూ.5 లక్షలకు తక్కువ కాకుండా బడ్జెట్ విడుదలవుతోంది. బాధ్యతల్లో విఫలమైనా, నిధులు దుర్వినియోగమైనా సర్పంచుల్ని బాధ్యుల్ని చేయటం ద్వారా పాలనలో పారదర్శకత పెరిగింది. స్థానిక స్థానిడింగ్ కమిటీలు కీలకపాత్ర పోషిస్తున్నాయి. వీధి దీపాలు, వైకుంఠధామాల, డంపింగ్ యార్డుల నిర్వహణ,పారిశుధ్యం, హరితహారం కార్యక్రమాలకు ప్రత్యేక కమిటీలు ఏర్పాటుచేగా, వీటి వర్గవేక్షణ పాలకసర్కార్లో పారదర్శకతను పెంచింది. పౌర బాధ్యతలు ప్రతి కుటుంబం తమ ఆవరణలో కనీసం ఐదు మొక్కలు నాటాలి. చెత్తను రహదారులు, కాల్వల్లో వేయద్దు. అనుమతి ఉండకా ఇష్టానుసారంగా చెట్లను నరికివేయద్దు. జహంగం మల, మూత్ర విసర్జన చేయద్దు. నిధుల దుర్వినియోగాన్ని అడ్డుకోవడం ప్రతి ఒక్కరి బాధ్యతగా గుర్తించాలి. అనుభవజ్ఞుల భాగస్వామ్యంజిల్లా, మండల పరిషత్, పురపాలక తరహాలో కొత్తగా కో-ఆర్డైనేటర్లు నియమిస్తున్నాడు. ఈ పాత్రలో విశ్రాంత ఉద్యోగులు, సీనియర్ సీనిజిస్టు, గ్రామ సమాఖ్య మహిళా సంఘాల అధ్యక్షులు, ఎన్నారైలు, ఇతర ప్రముఖులు గ్రామాభివృద్ధికి పునరొకతమవుతున్నారు. ఇదీ సంగతి..మండలాల: 21 గ్రామ పంచాయతీలు: 478 వార్డులు: 4,232 జనాభా: 8,38,153 (2011 జనాభా లెక్కల ప్రకారం)

సిద్దిపేట జిల్లా దిశ బోర్డు మెంబర్ సభ్యుడిగా సుంకోజి ప్రవీణ్ కుమార్ నియామకం



దుబ్బాక మే 15 (ప్రభాత సమాచారం):

జిల్లా స్థాయిలో కేంద్ర ప్రభుత్వ పథకాల అమలు, పర్యవేక్షణ, సమన్వయం లక్ష్యంగా రూపొందించిన దిశ కమిటీ (జిల్లా అభివృద్ధి సమన్వయం మరియు పర్యవేక్షణ కమిటీ) దుబ్బాక మున్సిపాలిటీ పరిధికి చెందిన భారతీయ జనతా పార్టీ సీనియర్ నాయకులు సుంకోజి ప్రవీణ్ కుమార్ సభ్యునిగా నామినేట్ అయ్యారు. ఈ కమిటీలో సభ్యునిగా ఆయన నియామకం, కేంద్ర గ్రామీణాభివృద్ధి మంత్రిత్వ శాఖ మార్గదర్శకాల ప్రకారం, జిల్లా పార్లమెంట్ సభ్యుడు

బిజెపి నూతన మండల అధ్యక్షుడికి ఘనంగా సన్మానం



గంభీరావుపేట మే 15(ప్రభాత సమాచారం):

గంభీరావుపేట మండల భారతీయ జనతా పార్టీ మండల అధ్యక్షుడిగా గంభీరావుపేట మండల భారతీయ జనతా పార్టీ మండల అధ్యక్షుడిగా

పేదలకు వరం సీఎం సహాయనిధి :చెరుకు శ్రీనివాస్ రెడ్డి



తోగుల మే 15 (ప్రభాత సమాచారం):

సీఎం సహాయ నిధి నిరుపేదలకు వరంలాంటిదని దుబ్బాక నియోజక వర్గం కాంగ్రెస్ పార్టీ ఇంచార్జి చెరుకు శ్రీనివాస్ రెడ్డి అన్నారు. గురువారం తోగుల మండల కేంద్రంలోని గెస్ట్ హౌస్ లో 13 మంది లబ్ధిదారులకు సీఎం సహాయనిధి నుండి వచ్చిన 6 లక్షల 25 వేల రూపాయల

ఈటెల జోలికి వస్తే ఖబర్దార్

జగ్గారెడ్డి మహేష్ కుమార్ గౌడ్ లకు ముదిరాజ్ సంఘాల హెచ్చరిక



అదిలాబాద్ మే 15 (ప్రభాత సమాచారం) తెలంగాణ ఉద్యమకారుడు తెలంగాణ రాష్ట్ర తొలి ఆర్థిక శాఖ మంత్రి మల్లాజిరి పార్లమెంట్ సభ్యులు ఈటెల రాజేందర్ ముదిరాజ్ జోలికి వస్తే ఖబర్దార్ అని ముదిరాజ్ సంఘాల నాయకులు తీవ్రస్థాయిలో జగ్గారెడ్డి మహేష్ కుమార్ గౌడ్ తో పాటు ఈటలపై నోరు పారేసుకుంటున్న కాంగ్రెస్ నేతలను హెచ్చరించారు ఈ మేరకు గురువారం స్థానిక ప్రెస్ క్లబ్ లో ఏర్పాటు చేసిన విలేజరుల సమావేశంలో మన ముదిరాజ్ మహాసభ రాష్ట్ర ప్రధాన కార్యదర్శి నల్లెండ్ల శివయ్య అఖిలభారత కోటి జాతీయ కార్యవర్గ సభ్యులు టొక్టా నారాయణ ముదిరాజ్ పట్టణ అధ్యక్షులు ధారవేణి రామ ముదిరాజ్ తదితరులు మాట్లాడుతూ గత మూడు రోజుల క్రితం ఈటెల రాజేందర్ ను కించపరచుస్తూ మాట్లాడడమే కాకుండా షామీర్స్ లోని ఆయన ఇంటి పైకి కొందరు గుండాలను పంపించడం పట్ల ముదిరాజ్ సంఘాల నేతలు ఆగ్రహం వ్యక్తం చేశారు. రాష్ట్ర ముఖ్యమంత్రి తన పరిపాలన తాను చక్కబెట్టుకోక ఇతరులపై తమ పార్టీ నేతలను ఉరిగొల్పడం మార? త్వమని పేర్కొన్నారు సంగారెడ్డికి చెందిన కాంగ్రెస్ నేత జగ్గారెడ్డి తోపాటు పిసిసి అధ్యక్షుడు మహేష్ కుమార్ గౌడ్ ఈటెల రాజేందర్ పై నోరు పారేసుకోవడం పట్ల ముదిరాజ్ సంఘం నేతలు తీవ్ర ఆగ్రహం వ్యక్తం చేస్తూ భవిష్యత్తులో ఇలాంటి పరిణామాలు జరిగిన తీవ్ర ఇబ్బందులు ఎదురొచ్చాల్సి వస్తుందని హెచ్చరించారు ఏ ఎండకు ఆ గొడుగు పట్టే జగ్గారెడ్డి తన పదవులు కాపాడు కోసం ఈటెల రాజేందర్ పై నోరు పారేసుకోవడం పట్ల తీవ్రంగా ఖండిస్తూ ముదిరాజ్ జాతి జోలికి వస్తే

రఘునందన్ రావు అధ్యక్షులలో జరిగింది. ఈ నెల 16వ తేదీన సిద్దిపేటలో నిర్వహించనున్న దిశ విస్తృత స్థాయి సమావేశానికి ఆయనకు అధికారిక ఆహ్వానం అందగా, తొలిసారి ఆయన ఈ కమిటీ సమావేశానికి హాజరుకానున్నారు. ఈ సందర్భంగా సుంకోజి ప్రవీణ్ కుమార్ మాట్లాడుతూ.... జిల్లా అభివృద్ధిలో భాగస్వామిగా అవకాశం లభించినందుకు ఆనందంగా ఉంది. సామాజిక సేవ భావనతో నా ప్రయాణం ప్రారంభమై, రాజకీయ కార్యక్రమా గ్రామీణ ప్రజల గొంతుకను అధికార యంత్రాంగానికి వినిపించే పర్యవేక్షణలో భాగమైన ఈ కమిటీకి ఎంపిక కావడం గర్వంగా ఉంది అని తెలిపారు. ఎంపీ రఘునందన్ రావు ఉపాధ్యాయుడిగా, జర్నలిస్ట్, న్యాయవాది, శాసనసభ్యుడు, ఇప్పుడు పార్లమెంట్ సభ్యుడిగా ప్రజాసేవలో నిలబడ్డ అత్యంత మేధావి, అటువంటి నేత నేతృత్వంలోని బృందంలో పనిచేయడం నాకు గౌరవంగా భావిస్తున్నాను. నన్ను ఈ స్థానానికి ఎంపిక చేసి నన్ను విశ్వసించిన వారికి నేను ఎప్పటికీ రుణపడి ఉంటాను. ప్రజల సమస్యలపై సున్నితంగా స్పందించి, అధికారులతో సమన్వయం చేసి సమస్యలకు పరిష్కారం చూపే బాధ్యతను తీసుకుంటున్నాను అని అన్నారు. జిల్లాలో పట్టణాలు కొంత అభివృద్ధి దిశగా సాగుతున్నా, అనేక మున్సిపాలిటీ, గ్రామాలు చాలా వెనుకబడిన పరిస్థితుల్లో ఉన్నాయి. నా శ్రద్ధ అంతా గ్రామీణ ప్రాంతాలపైనే ఉంటుంది. ప్రజల వాణిని అధికారుల దృష్టికి తీసుకెళ్లి, ఎంపీ రఘునందన్ రావు సహకారంతో కేంద్ర పథకాలను మరింత సమర్థవంతంగా అమలుపరుస్తామని అన్నారు. తన రాజకీయ ప్రస్థానంలో ముందుకు నడిపించిన పార్టీ నేతలు, కార్యకర్తలు, మండల, జిల్లా నాయకులకు పృథదుపూర్వక కృతజ్ఞతలు తెలియజేశారు.

ముదిరాజ్ మండల కమిటీ అధ్యక్షులు సభ్యులు ఘనంగా శాలువాతో సన్మానించి స్వీట్లు పంచి శుభాకాంక్షలు తెలియజేశారు. ఈ సందర్భంగా ముదిరాజ్ కులాన్ని గుర్తించినందుకు భాజపా రాష్ట్ర అధ్యక్షులు కిషన్ రెడ్డి కి మరియు కరీంనగర్ ఎంపీ హెంకాశాఫ సహాయ మంత్రి బండి సంజయ్ కుమార్ కి మరియు రాజన్న సిరిసిల్ల జిల్లా అధ్యక్షులు రెడ్డబోయిన గోపి కి ధన్యవాదాలు తెలియజేశారు.నూతనంగా ఎన్నికైన కోడె రమేష్ మాట్లాడుతూ బిజెపి పార్టీ బలోపేతానికి కంకణ బద్ధుడై అహర్నిశలు కృషి చేస్తానని తెలిపి తెలుపుతూ ముదిరాజ్ కుల బంధువులందరికీ ధన్యవాదాలు తెలియజేశారు.ఈ కార్యక్రమంలో మండల అధ్యక్షులు శాత్రబోయిన లక్ష్మణ్,పిట్ల బాబు, రమేష్, దేవదాసు,అనందం, దేవేందర్, సంజీవ్, వెంకటయ్య, నర్సయ్య, స్వామి, నర్సయ్య, బాలయ్య, శ్రీనివాస్,కంకణాల నారాయణ దేవయ్య రంగు దేవయ్య రంగు దేవయ్య (డాక్టరు)రంగు దేవరాజు మహేష్ మల్లేశం నర్సయ్య పర్వరంలు తో పాటు బిజెపి నాయకులు నాగరాజు గౌడ్ మల్లేష్ యాదవ్ డాక్టర్ సత్యనారాయణ స్వామి దేవేందర్ నవీన్ నాయకులు పాల్గొన్నారు.



తోగుల మే 15 (ప్రభాత సమాచారం):

సీఎం సహాయ నిధి నిరుపేదలకు వరంలాంటిదని దుబ్బాక నియోజక వర్గం కాంగ్రెస్ పార్టీ ఇంచార్జి చెరుకు శ్రీనివాస్ రెడ్డి అన్నారు. గురువారం తోగుల మండల కేంద్రంలోని గెస్ట్ హౌస్ లో 13 మంది లబ్ధిదారులకు సీఎం సహాయనిధి నుండి వచ్చిన 6 లక్షల 25 వేల రూపాయల

ఈటెల జోలికి వస్తే ఖబర్దార్

జగ్గారెడ్డి మహేష్ కుమార్ గౌడ్ లకు ముదిరాజ్ సంఘాల హెచ్చరిక



అదిలాబాద్ మే 15 (ప్రభాత సమాచారం) తెలంగాణ ఉద్యమకారుడు తెలంగాణ రాష్ట్ర తొలి ఆర్థిక శాఖ మంత్రి మల్లాజిరి పార్లమెంట్ సభ్యులు ఈటెల రాజేందర్ ముదిరాజ్ జోలికి వస్తే ఖబర్దార్ అని ముదిరాజ్ సంఘాల నాయకులు తీవ్రస్థాయిలో జగ్గారెడ్డి మహేష్ కుమార్ గౌడ్ తో పాటు ఈటలపై నోరు పారేసుకుంటున్న కాంగ్రెస్ నేతలను హెచ్చరించారు ఈ మేరకు గురువారం స్థానిక ప్రెస్ క్లబ్ లో ఏర్పాటు చేసిన విలేజరుల సమావేశంలో మన ముదిరాజ్ మహాసభ రాష్ట్ర ప్రధాన కార్యదర్శి నల్లెండ్ల శివయ్య అఖిలభారత కోటి జాతీయ కార్యవర్గ సభ్యులు టొక్టా నారాయణ ముదిరాజ్ పట్టణ అధ్యక్షులు ధారవేణి రామ ముదిరాజ్ తదితరులు మాట్లాడుతూ గత మూడు రోజుల క్రితం ఈటెల రాజేందర్ ను కించపరచుస్తూ మాట్లాడడమే కాకుండా షామీర్స్ లోని ఆయన ఇంటి పైకి కొందరు గుండాలను పంపించడం పట్ల ముదిరాజ్ సంఘాల నేతలు ఆగ్రహం వ్యక్తం చేశారు. రాష్ట్ర ముఖ్యమంత్రి తన పరిపాలన తాను చక్కబెట్టుకోక ఇతరులపై తమ పార్టీ నేతలను ఉరిగొల్పడం మార? త్వమని పేర్కొన్నారు సంగారెడ్డికి చెందిన కాంగ్రెస్ నేత జగ్గారెడ్డి తోపాటు పిసిసి అధ్యక్షుడు మహేష్ కుమార్ గౌడ్ ఈటెల రాజేందర్ పై నోరు పారేసుకోవడం పట్ల ముదిరాజ్ సంఘం నేతలు తీవ్ర ఆగ్రహం వ్యక్తం చేస్తూ భవిష్యత్తులో ఇలాంటి పరిణామాలు జరిగిన తీవ్ర ఇబ్బందులు ఎదురొచ్చాల్సి వస్తుందని హెచ్చరించారు ఏ ఎండకు ఆ గొడుగు పట్టే జగ్గారెడ్డి తన పదవులు కాపాడు కోసం ఈటెల రాజేందర్ పై నోరు పారేసుకోవడం పట్ల తీవ్రంగా ఖండిస్తూ ముదిరాజ్ జాతి జోలికి వస్తే

గడ్డం మీసం గాడిద మీద ఊరేగిస్తామని హెచ్చరించారు. పిసిసి మహేష్ కుమార్ గౌడ్ తన బీసీ బిడ్డని మర్చిపోయి ఈటల రాజేందర్ ను పట్టుకొని ఈటెల రాజేందర్ రెడ్డి అంటూ సంబోధించడం చూస్తుంటే అది నోరా మారా అన్న విధంగా ఉందని మహేష్ కుమార్ గౌడ్ వెంటనే తన మాటలను వెనక్కి తీసుకోవాలని డిమాండ్ చేశారు బీసీలను అడ్డం పెట్టుకొని రాజకీయాలు చేస్తూ రేపంత్ రెడ్డికి ఊడిగం చేస్తున్న మహేష్ కుమార్ ఈటెల రాజేందర్ ను విమర్శించే స్థాయి ఎక్కడిదని మండిపడ్డారు నర్సూరులను నడవడం చేతకాకుంటే రాజీనామా చేసి ఇంటికద కాల్చేవాని తప్ప ఇలా తన పదవి కాపాడు కోసం ఇతరులపై అనవసర ప్రేలాపనలు చేస్తూ రాజకీయాలు చేస్తూ చూస్తూ ఊరుకోమని హెచ్చరించారు గత ప్రభుత్వాన్ని ముఖాలతోట బొందతోటి పాతిపెట్టిన ముదిరాజులకు కాంగ్రెస్ను పాతి పెట్టడం అంత కష్టమేమీ కాదని స్పష్టం చేశారు ఇకనైనా కాంగ్రెస్ నేతలు ముదిరాజ్ సామాజిక వర్గం పట్ల నిరయైన విధంగా వ్యవహరించకుంటే భవిష్యత్తులో తగిన మూల్యం చెల్లించుకోక తప్పదని హెచ్చరించారు ఈ కార్యక్రమంలో జిల్లా ఉపాధ్యక్షులు టొమ్మెన లక్ష్మన్న పట్టణ కోశాధికారి టొక్టా సంజీవ్ ఉద్యోగాల సంఘాల నాయకులు వసంభోయిన చిన్నయ్య జి గంగాధర్ తీగల రమేష్ పట్టణ ముదిరాజ్ సంఘం గౌరవ అధ్యక్షులు పులి నగేష్ చివరవార భోయలు పులి రాజేష్ పులి మాజీ భోయడు మాడవేటి మోహన్, పల్లె మత్స్య సహకార సంఘం నాయకులు మామూళ్ల రాములు ముదిరాజ్, దయ్యాల సంజీవ్ నల్లెండ్ల క్రాంతి కుమార్ ముదిరాజ్, పట్టణ మాజీ అధ్యక్షులు గంగన్న ముదిరాజ్ తదితరులు పాల్గొన్నారు.

పారిశుధ్య కార్మికుల రక్షణ, భద్రత అందరి బాధ్యత:డీఆర్టీఓ శేషాద్రి

ఎంపీఓలు, పంచాయతీ కార్యదర్శులతో సమావేశం



గంభీరావుపేట(సిరిసిల్ల) మే 15(ప్రభాత సమాచారం):

గ్రామాల్లో పరిశుభ్రత నెలకొల్పడానికి రేయింబవళ్ళు శ్రమిస్తున్న పారిశుధ్య కార్మికుల రక్షణ, భద్రత, గౌరవం కాపాడాల్సిన బాధ్యత అందరిపై ఉందని డీఆర్టీఓ శేషాద్రి పేర్కొన్నారు. యూనిసెఫ్ - స్వచ్ఛభారత్ సమన్వయంతో పారిశుధ్య కార్మికుల రక్షణ, భద్రత, గౌరవం అనే అంశంపై జిల్లా సమీకృత కార్యాలయాల సముదాయంలో జిల్లాలోని ఆయా మండలాల ఎంపీఓలు, పంచాయతీ కార్యదర్శులకు ఏర్పాటు

చేసిన శిక్షణ కార్యక్రమాన్ని గురువారం నిర్వహించగా, డీఆర్టీఓ శేషాద్రి హాజరై మాట్లాడారు. గ్రామాల్లో చెత్త నిర్వహణ, సేంద్రీయ ఎరువు తయారీ, తదితర అంశాలపై పనిచేస్తున్న పారిశుధ్య కాపాడుకోవాల్సిన బాధ్యత అందరిపై ఉందని ఉద్ఘాటించారు.పారిశుధ్య కార్మికులకు పరిశుభ్రమైన, ఆహారకరమైన, ఇష్టమైన రీతిలో పని చేసేందుకు సరైన వాతావరణం ఏర్పాటు చేయాలని యూనిసెఫ్ శిక్షకుడు ఫణీంద్ర తెలిపారు.పారిశుధ్య కార్మికులకు బీమా సౌకర్యం కల్పించాలని, తరచుగా ఆరోగ్య పరీక్షలు నిర్వహించాలని, రక్షణ కవచాలు ఇచ్చి వాడేలా అవగాహన కల్పించాలని సూచించారు. దీంతో కార్మికుల, వారి కుటుంబ సభ్యుల భద్రతకు చేయాత ఇస్తుందని యూనిసెఫ్ సమన్వయకర్త కిషన్ స్వామి తెలిపారు.ప్రతి ఇంటి స్థాయిలో తడి, పొడి చెత్త వేరు, కంపోస్ట్ షెడ్ల వినియోగం, ఎరువు తయారీ, చెత్త నుంచి సంపద తయారీ తదితర అంశాలపై స్వచ్ఛభారత్ శిక్షకుడు రమేష్ పేర్కొన్నారు.ఈ సందర్భంగా జిల్లాలో సామాజిక ఇంకుడు గుంతలు, పైప్ కంపోస్ట్ పద్ధతులు, విజయగాధల పై సిరిసిల్ల స్వచ్ఛ భారత్ కో ఆర్డినేటర్ సురేష్ తెలిపారు. అనంతరం ఉత్తమ సేవలు అందిస్తున్న జిల్లాలోని పలువురు పారిశుధ్య కార్మికులను ఘనంగా సన్మానించారు. ఈ కార్యక్రమంలో డీఎల్పీఓ నరేష్, ఎంపీఓలు, పంచాయతీ కార్యదర్శులు, కార్మికులు, ఎస్సీఎం కన్సల్టెంట్ ప్రేమ్ కుమార్ తదితరులు పాల్గొన్నారు.

ఉపాధి.. మరింత పారదర్శకం



దౌలాబాద్ : జాతీయ గ్రామీణ ఉపాధి హామీ పథకంలో నిర్వహిస్తున్న పనులపై మరింత పారదర్శకత తీసుకువచ్చేలా ప్రభుత్వం ప్రణాళికలు రూపొందించింది. గ్రామస్థాయిలో నిర్వహించే పనులపై ఊరూరా నిఘా కమిటీలను వేసేలా ఉత్తర్వులు జారీ చేసింది. ఉపాధిలో మొట్టమొదటిసారిగా గ్రామ స్థాయిలో కమిటీలను ఏర్పాటు చేయనున్నారు. దీంతో గ్రామాల్లో జరిగే పనులపై ఈ కమిటీ సభ్యులు పర్యవేక్షిస్తారు. తద్వారా అవినీతికి అడ్డుకట్ట పడి పనులపై స్పష్టత ఉండేందుకు వీలు కలుగుతుంది. ఉపాధి హామీ పథకంలో ఏటా కోట్ల రూపాయలతో పనులు సాగుతున్నాయి. వీటిపై ఏడాదికోవారూ సామాజిక తనిఖీ చేసి అవినీతిని గుర్తిస్తూనారు. కానీ అవినీతి సామ్యును రికవరీ చేయడంలో అధికారులు నిర్లక్ష్యం వహిస్తున్నారని పలువురు వాపోతున్నారు. కానీ ఈ కమిటీలతో అవినీతిని మొదటనే అడ్డుకట్ట వేసేలా ప్రభుత్వం ప్రణాళికలు రూపొందించింది.

వారానికోసారి పరిశీలిస్తారు

ఉపాధి పనులను కమిటీలు వారానికోసారి పరిశీలించి పనులు జరుగుతున్న తీరు, మంజూరు, కూలీల హాజరు, చెల్లింపులు తదితర వివరాలను గుర్తించి మండల పరిషత్ అధికారులకు వివరాలు అందజేస్తారు. ఇక నుంచి నిర్దిత షెడ్యూల్ ప్రకారం సామాజిక తనిఖీలు నిర్వహిస్తారు. ప్రతి నెలా మొదటి వారంలో తనిఖీలు నిర్వహించాలని

పనుల వివరాలను అందజేయాలని ఆదేశాలు జారీ అయ్యాయి. అలాగే తనిఖీల్లో వెల్లడైన రికవరీ నిధులను తాత్కాలం చేయకుండా రాబట్టాలని తాజా ఉత్తర్వుల్లో ప్రభుత్వం ఆదేశించింది. ఈ కమిటీలలో మండల ప్రత్యేకాధికారి, పంచాయతీ కార్యదర్శి, మహిళా అధ్యక్షురాలు, స్వచ్ఛంద సంస్థ సభ్యుడు, ఒక ఉపాధి కూలీ సభ్యులుగా ఉంటారు. ఈ కమిటీ గ్రామాల్లో జరిగే ఉపాధి పనులను క్షేత్రస్థాయిలో వారానికోవారూ పరిశీలిస్తాయి. ఈ నివేదికను మండల పరిషత్ అధికారికి అందజేస్తారు. వారు జిల్లా అధికారులకు పంపిస్తారు.

జవాబుదారీతనం పెరుగుతుంది

ఉపాధిహామీ పథకంలో గ్రామస్థాయిలో కమిటీలు ఏర్పాటు చేయాలని ప్రభుత్వ నిర్ణయం లాభదాయకం. దీంతో గ్రామస్థాయిలో నిర్వహించే పనుల్లో పారదర్శకత, జవాబుదారీతనం పెరుగుతుంది. మొదట్లోనే అవినీతికి అడ్డుకట్ట పడుతుంది. త్వరలోనే అన్ని గ్రామాల్లో ఈ కమిటీలను ఏర్పాటు చేయాలని ఎంపీడీఎల్కు ఆదేశాలు జారీ చేశాం. నరళ, ఏపీడీ, వికారాబాద్.

జిల్లాలో కూలీల వివరాలు

మొత్తం జాజ్ కార్డులు.. 2.41 లక్షలు

పనులు చేస్తున్న కూలీలు.. 1.60 లక్షలు

నిత్యం పనులకు వస్తోంది.. 70,330 మంది

చెప్పేవారే లేరు.. చదువులేలా..!

బీహార్‌లో : గ్రామీణ ప్రాంతాల్లో ఇంటర్ బోధన ఉంచాలనే ఉద్దేశంతో గతేడాది జిల్లాలోని నాలుగు మండలాల్లో ప్రభుత్వ కళాశాలను ప్రారంభించారు. విద్యార్థులకు బోధించేందుకు లెక్చరర్లను మాత్రం నియమించలేదు. ఫలితంగా గత విద్యా సంవత్సరం కళాశాలలో చేరిన విద్యార్థులు కొందరు ప్రైవేటు కళాశాలలకు వెళ్లిపోగా.. మిగిలిన విద్యార్థులను సమీప ప్రభుత్వ కళాశాలకు పంపించి బోధన చేయించాల్సి వచ్చింది. ఈవిధానైనా పూర్తి స్థాయి లెక్చరర్లను నియమించి బోధన సవ్వంగా సాగేలా చూడాలని విద్యార్థుల తల్లిదండ్రులు కోరుతున్నారు.

తాత్కాలిక భవనాలు కేటాయించారు

జిల్లాకు మారుమూలన ఉన్న బిషాబాద్, దౌలాబాద్, బొంరాన్‌పేట, దుర్గాల్ మండలాల్లో 2024-25 విద్యా సంవత్సరానికి ఇంటర్ కళాశాల మంజూరు చేసి తాత్కాలిక భవనాలు కేటాయించారు. ఇన్‌ఛార్జి ప్రిన్సిపాళ్లను నియమించారు. పదోతరగతి పరీక్ష ఫలితాలు కాగానే ప్రకటనలు చేసి విద్యార్థులను కళాశాలలో చేర్పించుకున్నారు. మొదటి సంవత్సరం కావడంతో ఒక్కో కళాశాలలో 50-60 మంది వరకు ఎంపీసీ, బైపీసీ, ఒకేషనల్ వంటి కర్నూల్లో ప్రవేశం పొందారు. కొత్తగా ప్రారంభించిన నాలుగు ప్రభుత్వ కళాశాలలో మొదటి ఏడాది బోధన సక్రమంగా సాగలేదు.

50 శాతానికి పైగా బాలికలే..

మండలానికి దూరంలో ఉండే పట్టణాలకు వెళ్లేటేని బాలికలు ప్రభుత్వ కళాశాలలో చేరారు. నాలుగు కళాశాలల్లో 50శాతానికి పైగా మహిళలే ప్రవేశం పొందారు. బీషాబాద్ మండల కేంద్రంలోని కళాశాలలో 42 మంది విద్యార్థులు గతేడాది ప్రవేశం పొందితే 30 మంది బాలికలే ఉన్నారు. రెండు నెలల పాటు వేచి చూసిన విద్యార్థులు కొందరు ప్రైవేటుకు వెళ్లిపోయారు. మిగతావారు తాండూరులోని ప్రభుత్వ



జూనియర్ కళాశాల తరగతి గదిలో కూర్చోని పాఠాలు విని 80శాతం విద్యార్థులు పాసయ్యారు. ముగ్గురు బాలికలు 90శాతం మార్కులు సాధించడం గమనార్హం.

బోధించేవారు లేకపోతే ఏంలాభం

రవాణా సౌకర్యం ఇబ్బందిగా ఉంటుందని స్థానికంగా ఏర్పడిన ప్రభుత్వ కళాశాలలో మా కూతుర్ని చేర్పించాం. లెక్చరర్లను నియమించలేదని, తాండూరుకు పంపించారు. పాఠాలు చెప్పేవారు లేకపోతే కళాశాల ప్రారంభించి ఏంలాభం.. శ్రీనివాస్, రైత, బిషాబాద్. లెక్చరర్లు వస్తే విద్యార్థుల సంఖ్య పెరుగుతుంది

పర్యావరణ అనుమతులు తీసుకున్నారా? లేదా?

కంచ గచ్చిబౌలి భూముల వ్యవహారం.. సుప్రీం కీలక వ్యాఖ్యలు

దిల్లీ: హైదరాబాద్ లోని కంచ గచ్చిబౌలి భూముల వ్యవహారంపై సుప్రీంకోర్టులో విచారణ జరిగింది. సీజేబి జస్టిస్ బీఆర్ గవాయ్ నేతృత్వంలోని ధర్యాసనం విచారణ చేపట్టింది. విచారణ సందర్భంగా అత్యున్నత న్యాయస్థానం కీలక వ్యాఖ్యలు చేసింది. పర్యావరణ అనుమతులు తీసుకున్నారా? లేదా? అనేది సుప్రీం చేయాలని రాష్ట్ర ప్రభుత్వాన్ని జస్టిస్ బీఆర్ గవాయ్ ప్రశ్నించారు. లాంగ్ వికెండ్ చూసి ఎందుకు చర్యలు మొదలు పెట్టారని ధర్యాసనం మరోసారి ప్రశ్నించింది. నష్టాన్ని పూర్వోందుకు తీసుకునే చర్యలను స్పష్టంగా చెప్పాలింది. కేంద్ర సాధికార సంస్థ దాఖలు చేసిన నివేదికపై కొంటర్ దాఖలు చేసేందుకు రాష్ట్ర ప్రభుత్వం తరపు న్యాయవాది సమయం కోరారు. పర్యావరణానికి జరిగి నష్టాన్ని పూర్వో చర్యలు చేపట్టకపోతే సీఎస్ సహా కార్యదర్శులు జైలుకు పోవాల్సి ఉంటుందని ధర్యాసనం ఘాటుగా వ్యాఖ్యానించింది. ఈ సందర్భంగా విజిల్ భ్యోయర్స్, విద్యార్థులపై కేసుల విషయాన్ని పలువురు న్యాయవాదులు కోర్టు దృష్టికి తీసుకెళ్లారు. ఆ కేసులు కొట్టివేయాలని అప్లికేషన్ దాఖలు చేసినట్లు తెలపగా.. ఈ పిటిషన్ తో కలిపి విచారించడం కుదరదని సీజేబి సుప్రీం చేశారు. కావాలనుకుంటే వేరే పిటిషన్ దాఖలు చేసుకోవచ్చన్నారు. అనంతరం తదుపరి విచారణను జూలై 23కి సుప్రీంకోర్టు వాయిదా వేసింది.



సరస్వతి పుష్కరాలు ప్రారంభం

భూపాలపల్లి: జయశంకర్ భూపాలపల్లి జిల్లా కాళేశ్వరంలో సరస్వతి నది పుష్కరాలు ప్రారంభమయ్యాయి. పుష్కరాలను మాధవానంద సరస్వతి స్వామి ప్రారంభించారు. పుష్కరిణి వద్ద మంత్రి శ్రీధర్ బాబు ప్రత్యేక పూజలు చేశారు.

నేటి నుంచి ఈ నెల 26 వరకు సరస్వతి నది పుష్కరాలు కొనసాగనున్నాయి. ఇక్కడికి వచ్చే భక్తుల కోసం ప్రభుత్వం అన్ని రకాల ఏర్పాట్లు చేసింది. తెలంగాణ రాష్ట్రం ఏర్పడిన తర్వాత ఇక్కడ తొలిసారి సరస్వతి పుష్కరాలు జరుగుతున్నాయి. రోజుకు లక్ష నుంచి లక్షన్నర మంది భక్తులు వస్తారని అంచనా వేస్తున్నారు. ప్రతిరోజూ

సరస్వతి ఘాట్ లో సాయంత్రం 6.45 నుంచి 7.35 గంటల వరకు సరస్వతి నవరత్న మాల హారతి ఉంటుంది. దీంతోపాటు కళా, సాంస్కృతిక కార్యక్రమాలు ఏర్పాటుచేశారు.

భక్తులు రుసుము చెల్లించి బస చేసేందుకు వీలుగా తాత్కాలికంగా టెంట్ సిటీని నిర్మించారు. పుష్కరాల నిర్వహణకు రాష్ట్ర ప్రభుత్వం రూ.35 కోట్లు కేటాయించింది. తాగునీటి సౌకర్యం, పారిశుధ్య నిర్వహణ, ఘాట్ నిర్మాణం, రహదారి మరమ్మత్తులు, పార్కింగ్ తదితర ఏర్పాట్లన్నీ పూర్తిచేశారు. రాష్ట్రంలోని వివిధ ప్రాంతాల నుంచి కాళేశ్వరానికి ఆర్టీసీ ప్రత్యేక బస్సులు ఏర్పాటుచేసింది.



రెండు గంటల వర్షానికి హైదరాబాద్ అతలాకుతలం సిటీలో ఈ ఏరియాల్లో ఫుల్ ట్రాఫిక్ జాం..

హైదరాబాద్ లో గురువారం (మే 15) ఉదయం వర్షం దంచికొట్టింది.. రెండు గంటల పాటు కురిసిన వర్షానికి జనజీవనం న్నంభించింది. ఒక్కసారిగా కురిసిన వర్షానికి రోడ్లన్నీ జలమయమయ్యాయి.. ఆఫీసులకు వెళ్లే సమయం కావడంతో భారీగా ట్రాఫిక్ జాం అయ్యి జనం తీవ్ర ఇబ్బంది పడ్డారు. ఇవాళ కురిసిన వర్షపాతానికి సంబంధించిన వివరాలిలా ఉన్నాయి.. అత్తపూర్, లాలాపేట్, మౌలాలి, సికింద్రాబాద్, షేక్స్ పీట్, జూబ్లీ హిల్స్, బంజారా హిల్స్ రాజేంద్రనగర్, శివరాంపల్లి, పలాన్ చెరువు, బీహెచ్ కేఎల్ , చార్మినార్, మేహిధిపట్నం, ఆషిఫ్ నగర్ లో 1 సెంటీమీటర్ వర్షపాతం నమోదైనట్లు తెలుస్తోంది. ఇదిలా ఉండగా.. తెలంగాణ వ్యాప్తంగా కురుస్తున్న అకాల వర్షాలతో రైతులు తీవ్ర ఇబ్బంది పడుతున్నారు. ములుగు జిల్లా ఏటూరునాగారం మండలంలో బుధవారం తెల్లవారుజామున భారీ వర్షం పడడంతో కొనుగోలు కేంద్రాల్లో రైతులు ఆరబోసిన వడ్డు పూర్తిగా నీటమునిగాయి. మండలంలోని గోగుపల్లి శివారులోని కొనుగోలు కేంద్రంలో సుమారు

150 మంది రైతులు తమ వడ్డును ఆరబోశారు. బుధవారం తెల్లవారుజామున కురిసిన వర్షానికి తోడు కొనుగోలు కేంద్రానికి సమీపంలో ఉన్న ఊరవాగు ఉప్పంగడంతో వడ్డు మొత్తం నీటిలో కొట్టుకుపోయాయి. వడ్డు లోడింగ్ కు సీద్దంగా ఉన్నప్పటికీ.. క్షింభాలోకు 10 కిలోల తగుగు తీయాలని మిల్లర్లు చెప్పడంతో వడ్డును కేంద్రంలోనే ఉంచామని, వర్షం, వరద వల్ల మొత్తం బస్తాలు తడిసిపోయాయని కనీసీవర్యంతమయ్యారు. విషయం తెలుసుకున్న మంత్రి సీతక్క ఘటనాస్థలానికి చేరుకొని రైతులతో మాట్లాడారు. నష్టపోయిన రైతులను ప్రభుత్వం ఆదుకుంటుందని, రైతులు ఎవరూ ఆందోళన చెందొద్దని నూచించారు. పంట నష్ట పరిహారం ఎంతైనా నేరుగా రైతుల అకౌంట్ లోనే జమ చేస్తుందన్నారు. ఆమె వెంట గ్రంథాలయ సంస్థ చైర్మన్ బానోతు రవిచందర్, కాంగ్రెస్ లీడర్లు ఇర్లవడ్డ వెంకన్న, రఘు, అప్పర్, చెన్నూరి బాలరాజు పాల్గొన్నారు. అలాగే తడిసిన వడ్డును జడ్చీ మాజీ చైర్మన్ బడే నాగజ్యోతి, రైతు సంఘం రాష్ట్ర కమిటీ సభ్యుడు తుమ్మ వెంకటరెడ్డి పరిశీలించి, రైతులను పరామర్శించారు.

రూ. 8వేల కోట్ల 'ఫీజు' బకాయిలు.. తక్షణమే చెల్లించాలి: సీఎంకు బండి సంజయ్ లేఖ



హైదరాబాద్: తక్షణమే ఫీజు రీఎంబర్స్ మెంట్ బకాయిలు చెల్లించాలని తెలంగాణ ప్రభుత్వాన్ని కేంద్రమంత్రి బండి సంజయ్ డిమాండ్ చేశారు. ఈ మేరకు సీఎం రేవంత్ రెడ్డికి ఆయన లేఖ రాశారు. "ప్రభుత్వ నిర్లక్ష్యంతో రూ.8వేల కోట్ల బకాయిలు మేరుకుపోయాయి. బకాయిలు చెల్లించకపోవడంతో ప్రైవేటు కళాశాలలు దిక్కుతోచని స్థితిలో ఉన్నాయి. ఇప్పటికే అనేక డిగ్రీ, ఇంజనీరింగ్ కళాశాలలు మూతపడ్డాయి. కొన్ని కాలేజీలు ఫీజులు చెల్లించనిదే విద్యార్థులకు సర్టిఫికేట్లు ఇవ్వలేదు. తక్షణమే ప్రభుత్వం స్పందించి ఫీజు రీఎంబర్స్ మెంట్ బకాయిలు చెల్లించాలి" అని లేఖలో పేర్కొన్నారు.



చినాబ్ వంతెనపై

ప్రత్యేక బలగాల ప్రయాణం..!



హైదరాబాద్ మెట్రో రైలు ఛార్జీలు పెంపు

హైదరాబాద్: ఈనెల 17 నుంచి హైదరాబాద్ మెట్రో రైల్ ఛార్జీలు పెరగనున్నాయి. కనీస ఛార్జీ రూ.10 నుంచి రూ.12కి, గరిష్ట ఛార్జీ రూ.60 నుంచి 75కి పెంచుతున్నట్లు హైదరాబాద్ మెట్రో రైల్ సంస్థ ప్రకటించింది.

పెరిగిన ఛార్జీల వివరాలు... మొదటి రెండు స్టాప్లకు రూ.12, 21 నుంచి 24 స్టాప్ల వరకు రూ.70, 24 స్టాప్లు.. ఆపైన రూ.75.

రెండు నుంచి 4 స్టాప్ల వరకు రూ.18, 4 నుంచి 6 స్టాప్ల వరకు రూ.30, 6 నుంచి 9 స్టాప్ల వరకు రూ.40, 9 నుంచి 12 స్టాప్ల వరకు రూ.50, 12 నుంచి 15 స్టాప్ల వరకు రూ.55, 15 నుంచి 18 స్టాప్ల వరకు రూ.60, 18 నుంచి 21 స్టాప్ల వరకు రూ.66, 21 నుంచి 24 స్టాప్ల వరకు రూ.70, 24 స్టాప్లు.. ఆపైన రూ.75.



వెంబడించి.. గొంతు కోసి..

వెంబడించి.. గొంతు కోసి.. నాంపల్లిలో రాడీషీటర్ దారుణ హత్య

హైదరాబాద్: నగరంలోని నాంపల్లిలో దారుణం చోటుచేసుకుంది. ఎంఎన్ జే క్యాన్సర్ ఆస్పత్రి వద్ద రాడీషీటర్ హత్యకు గురయ్యాడు. వివరాల్లోకి వెళితే.. చాంద్రాయణగుట్టకు చెందిన అయూస్ ఖుర్రీ ఓ కేసు నిమిత్తం నాంపల్లి కోర్టుకు వచ్చాడు. అనంతరం తిరిగి వెళ్తుండగా ఐదుగురు దుండగులు ఆయన్ను వెంబడించారు. క్యాన్సర్ ఆస్పత్రి వద్ద తొలుత బ్యాట్ తో

దాడి చేశారు. అనంతరం కత్తులతో గొంతు కోసి పొట్టలో పొడిచి చంపారు. హత్యకు ఉపయోగించిన బ్యాట్, కత్తులను ఘటనాస్థలంలోనే వదిలి పరారయ్యారు. సమాచారం అందుకున్న నాంపల్లి పోలీసులు.. ఘటనాస్థలికి చేరుకుని పరిశీలించారు.

దీనిపై కేసు నమోదు చేసి దర్యాప్తు చేపట్టారు. మృతదేహాన్ని పోస్టుమార్టం నిమిత్తం ఉస్మానియా ఆస్పత్రికి తరలించారు.



మే 16న ఉమ్మడి ఆదిలాబాద్ జిల్లాకి మంత్రి పాంగులేటి రాక

కుంటాల/జైపూర్ : రెవెన్యూ శాఖ మంత్రి పాంగులేటి శ్రీనివాసరెడ్డి ఈ నెల 16న ఉమ్మడి జిల్లాలో పర్యటించనున్నారు. భూభారతి చట్టం అమలు కోసం పైలట్ ప్రాజెక్టుగా ఎంపికైన మంచిర్యాల జిల్లా భీమారం మండలం, నిర్మల్ జిల్లా కుంటాలలో పర్యటించనున్నారు. కుంటాలలో ఏర్పాట్లను బుధవారం కలెక్టర్ ఆధిలాప ఆధిన్, ఎస్సీ జానకి షర్మిల పరిశీలించారు. అధికారులతో సమీక్షించారు. రైతులతో నిర్వహించే బహిరంగ సభ, భూభారతి

దరఖాస్తులు, వివిధ అభివృద్ధి పనులకు శంకుస్థాపన కార్యక్రమాలపై సూచనలు చేశారు. భీమారం మండలంలోని పోతనపల్లిలో మంత్రి పర్యటిస్తారని కలెక్టర్ కుమార్ దీపక్ తెలిపారు.

ఆర్టీసీ శ్రీనివాసరావు, తహసీల్దార్ సదానందంతో కలిసి గ్రామంలోని ప్రైవేట్ స్కూల్లో చేస్తున్న ఏర్పాట్లను పరిశీలించారు. మండలంలో భూసమస్యల సంబంధిత దరఖాస్తులను స్వీకరించి, పరిష్కరించే దిశగా చర్యలు తీసుకుంటారని తెలిపారు.



తెలంగాణ రాష్ట్రంలోని 90%

మెడికల్ కాలేజీలకు ఎన్ఎంసీ నోటీసులు

హైదరాబాద్ : రాష్ట్రంలోని మెడికల్ కాలేజీలకు నేషనల్ మెడికల్ కమిషన్ (ఎన్ఎంసీ) షాక్ ఇచ్చింది.

దాదాపు 20 ప్రభుత్వ మెడికల్ కాలేజీలకు, మెజార్టీ ప్రైవేట్ మెడికల్ కాలేజీలకు షాక్ నోటీసులు జారీ చేసింది. ఈ మేరకు ఆయా కాలేజీల ప్రిన్సిపాల్స్ కు మొయిన్ పంపింది. ప్రస్తుతం రాష్ట్రంలో కొత్తవి కలిపి జిల్లాకు ఒక్కటి చొప్పున 33 ప్రభుత్వ మెడికల్ కాలేజీలు

ఉండగా, 28 ప్రైవేట్ మెడికల్ కాలేజీలు ఉన్నాయి. వీటిలో ఏకంగా 90 శాతం కాలేజీలకు నోటీసులు జారీ కావడం గమనార్హం.

మెడికల్ కాలేజీల్లో మొయిన్ వెన్స్ సరిగా లేదంటూ ఆయా కాలేజీల ప్రిన్సిపాల్స్ కు పంపిన మొయిన్ లో ఎన్ఎంసీ పేర్కొంది. ఇతర అనేక సమస్యలను నోటీసుల్లో ప్రస్తావించింది. వీటిపై వారం రోజుల్లో వివరణ ఇవ్వాలని ఆదేశించింది.

పర్యటాలతో కప్పేసిన జమ్మూకశ్మీర్ లో ప్రయాణాలను వేగవంతం చేయాలన్న ప్రభుత్వ ప్రణాళిక పట్టాలెక్కింది. కట్రా-కాజీగూడ్ సెక్టర్ లో కొత్తగా నిర్మించిన చీనాబ్ వంతెనపై ఒక ప్రత్యేక రైలు విజయవంతంగా ప్రయాణించింది. ప్రత్యేక బలగాలను తీసుకెళ్లిన ఈ రైలు పూర్తి భద్రతాపరమైన ఏర్పాట్ల మధ్య రౌండ్ ట్రిప్ ను విజయవంతంగా పూర్తి చేసింది. భారత్-పాక్ మధ్య ఉద్రిక్తతలు తీవ్రస్థాయిలో ఉన్న వేళ ఈ రైలు అందుబాటులోకి రావడం అత్యంత కీలకమైన విషయం. కశ్మీర్ తో ఇది కనెక్టివిటీని పెంచుతోంది. జమ్మూ-కశ్మీర్ మధ్య రైలు ప్రయాణాలను కొనసాగించాలన్న ప్రభుత్వ ఫ్లాన్ పై సరిపాట్లలో సర్క్యేభం ప్రభావం ఏమాత్రం పడలేదని ఇది నిరూపిస్తోంది. ఈ మార్గంలో అదనపు ట్రైల్ రన్ నిర్వహించిన విషయాన్ని సార్వర్న్ రైల్వే బీఫ్ రిలేషన్స్ ఆఫీసర్ హిమాన్షూ శేఖర్ ఉపాధ్యాయ్ ధ్రువీకరించారు. ఈ మార్గంలో చీనాబ్ వంతెన కశ్మీర్ ను రైల్వేమార్గం ద్వారా మిగిలిన భారత్ కు అనుసంధానం చేస్తోంది. కట్రా నుంచి ఉదయం 10 గంటలకు బయల్దేరిన ఈ రైలు.. రాత్రి 6 గంటలకు తిరిగి స్టేషన్ కు చేరుకొంది. వాస్తవానికి ఈ రైలు మార్గాన్ని గత నెల ప్రధాని నరేంద్ర మోదీ స్వయంగా వచ్చి ప్రారంభించాల్సి ఉంది. కానీ, వాతావరణం అనుకూలించకపోవడంతో ఈ పర్యటన రద్దైంది. తాజాగా వెల్లిన స్పెషల్ రైలులో సెలవులు రద్దై తిరిగి విధుల్లో చేరుతున్న సైనికులు ఉన్నారు. ముఖ్యంగా జమ్మూకశ్మీర్ కు పౌరవిమాన సేవలు రద్దు కావడంతో వారందరికీ ఈ రైల్ ఏకైక మార్గంగా ఉంది. ఇది కట్రా-కాజీగూడ్ వరకు మాత్రమే ఉంది. సాధారణంగా అయితే.. బారాముల్లా-కాజీగూడ్ వరకు ఉంటుంది. కశ్మీర్ కు సైన్యం, ఆయుధాలు వేగంగా తరలించేందుకు ఇప్పుడు ఈ మార్గం ఉపయోగపడనుంది. ఇప్పటికే ఉన్న రోడ్డు, ఇతర మార్గాలకు ఇది అదనంగా సేవలు అందించనుంది.